



9.1 රූපය - ප්‍රථම ශ්‍රාවකයන් හතර දෙනා කැඳවීම

ජේසුස් ස්වාමීන් වහන්සේ අනුව ගිය ප්‍රථම ශ්‍රාවකයෝ (මතෙව් 4:18-22)

(දිනක් ජේසුස් වහන්සේ ගලීල මුහුදු වෙරළෙහි ඇවිදිමින් සිටි සේක.)

ඇන්ඩෘ කුමා: ජේදුරු, අර කවුද මේ පැත්තට ඇවිදගෙන එන්නේ?

ජේදුරු කුමා: ආ ඒ ජේසුස් වහන්සේ නේ ද?

(ජේසුස් වහන්සේ ඔවුන් සිටි තැනට පැමිණෙයි)

ජේසුස්

වහන්සේ : මා අනුව එන්න; මම ඔබ මිනිසුන් දිනාගන්නන් කරන්නම්.

ජේදුරු හා ඇන්ඩෘ

කුමන්ලා : ස්වාමිනී, අපි එනවා ඔබ සමග යන්න.

(ජේසුස් වහන්සේ ඔවුන් සමග ඉදිරියට ගමන් කරමින් සිටින විට සෙබද්ගේ පුත් ජාකොබ් ද ඔහුගේ සොහොයුරු ජොහන් ද ඔවුන්ගේ පියා වන සෙබද් සමග ඔරුවේ හිඳ දැල් හෙලමින් සිටියෝ ය.)

ජේසුස්

වහන්සේ : මා අනුව එන්න.

ජාකොබ් හා ජොහන්

කුමන්ලා : ස්වාමිනී, අපිත් එනවා ඔබත් සමග යන්න. තාත්තේ, අපි ජේසුස් වහන්සේ සමග යනවා. ජේදුරු හා ඇන්ඩෘ අපේ යාළුවෝ. ඒ අයත් ජේසුස් වහන්සේ සමගයි ඉන්නේ.

“මා අනුව එන්න” යනුවෙන් ජේසුස් වහන්සේ ජේදුරු, ඇන්ඩෘ, ජාකොබ් හා ජොහන් තුමන්ලා කැඳවනු ලැබූ විට ඔවුන් එක විට ම උන්වහන්සේගේ කැඳවීම පිළිගෙන උන්වහන්සේ අනුව ගිය බව අපට ඉහත දෙබස තුළින් පෙන්වා දෙයි (මතෙව් 4:18-22). මොවුහු උන්වහන්සේගේ ප්‍රථම ශ්‍රාවකයෝ වූහ. ඔවුහු

- ★ ජේසුස් වහන්සේගේ වචනයට කීකරු වූහ.
- ★ සියල්ල අතහැර ජේසුස් වහන්සේ අනුව ගියහ.
- ★ ජීවිතයේ මුල් තැන ජේසුස් වහන්සේට දුන්හ.
- ★ ජේසුස් වහන්සේ අනුව යමින් ශුභාරංචිය අත් අයට දෙසූහ.

ප්‍රසාද ස්නාපනය තුළින් අප සියලු දෙනාට ම “මා අනුව එන්න. මම ඔබ මිනිසුන් දිනාගන්නන් කරමි” යන කැඳවීම ලැබී ඇත. විවිධ සේවා සඳහා ජේසුස් වහන්සේ අප ව කැඳවන සේක. එම කැඳවීම්වලට අප ප්‍රතිචාර දැක්විය යුතු ය.

කිතුනු කැඳවීම්වලට නිසි ප්‍රතිචාර දැක්වීමට අප කළ යුතු දේ:

- ★ ප්‍රථම ශ්‍රාවකයන්ගේ කීකරුකමේ ආදර්ශය අපගේ ජීවිතවලට ද ආදර්ශයක් කර ගත යුතු ය.
- ★ ජීවිතයේ කුමන අවස්ථාවක හෝ අපට ලැබෙන කැඳවීම්වලට ප්‍රතිචාර දැක්විය යුතු ය.
- ★ ජේසුස් වහන්සේගේ වචනයට කීකරු වී අපට පැවරෙන වගකීම් හා යුතුකම් ඉටු කළ යුතු ය.
- ★ දේව වචනය කියවා මෙනෙහි කළ යුතු ය.
- ★ දේව වචනයට සවන් දී අත් අයට පහදා දිය යුතු ය.


මතෙව් තුමාගේ කැඳවීම

ජේසුස් වහන්සේ එතැනින් යඳ්දී රේගු පොළේ හුන් මතෙව් නම් මිනිසකු දැක, “මා අනුව එන්නැ”යි ඔහුට වදළ සේක. ඔහු නැගිට උන්වහන්සේ අනුව ගියේ ය.

(මතෙව් 9:9)

ජේසුස් වහන්සේගේ කාලයේ දී අයකැමියන් විසින් රෝම අධිරාජ්‍යයට ගෙවිය යුතු බදු තම ජුදෙව් ජනතාවගෙන් නියමිත පමණට වැඩියෙන් එකතු කළ බැවින් ඔවුන් සමාජයෙන් කොන් කරනු ලැබිණි. ඔවුහු පවිකරුවන් ලෙස හඳුන්වන ලදී. එහෙත් ජේසුස් වහන්සේ රේගු (සුංගම්) පොළේ සිටි මතෙව් තුමාට “මා අනුව එන්න”යි ඇරයුම් කළ විට ඔහු සියල්ල අතහැර දමා, නැගිට උන් වහන්සේ අනුව ගියේ ය. මෙලෙස විවිධ රැකියාවල යෙදුණු, විවිධ පසුබිම් හා තරාතිරම්වලට අයත් වූවෝ ජේසුස් වහන්සේගේ ශ්‍රාවක පිරිසට ඇතුළත් වූහ. අප කුමන තත්ත්වයක සිටියත් දෙවියන් වහන්සේගේ කැඳවීම ලත්විට ඒ සියල්ල පසෙකලා උන් වහන්සේ අනුගමනය කිරීම අපගේ යුතුකම ය.

අපෝස්තුලුවරු දොළොස් දෙනා



9.2 රූපය - අපෝස්තුලුවරු දොළොස් දෙනා

ප්‍රේරිතයන් දොළොස් දෙනාගේ නම් මෙසේ ය; පළමු ව ජේදුරු නම් ලත් සීමොන් සහ ඔහුගේ සොහොයුරු ඇන්ඩෘ ය; සෙබද්ගේ පුත් ජාකොබ් සහ ඔහුගේ සොහොයුරු ජොහන් ය; පිලිප් සහ බර්තොලමේව් ය; තෝමස් සහ අයකැමියා වන මතෙව් ය; අල්පෙවුස්ගේ පුත් ජාකොබ් සහ තද්දෙවුස් ය; අන්ත ජාතිවාදී සීමොන් සහ උන් වහන්සේ පාවා දුන් ජුදස් ඉස්කාරියෝත් යන මොවුහු ය.

(මතෙව් 10:2-4)

ජේසුස් වහන්සේ දෙළොස් දෙනකු තෝරා ඔවුන්ට “ප්‍රේරිතයෝ” හෙවත් “අපෝස්තුලුවරු” යයි නම් තැබූ සේක. උන් වහන්සේ අපෝස්තුලුවරුන් තෝරා ගත්තේ උන් වහන්සේ සමග සිටින පිණිසත් සුඛ අස්න දේශනා කිරීමට යවනු ලබන පිණිසත් ය. ඒ අයගේ නම් මෙසේ ය;

1. ශුද්ධ වූ පේදුරු මුනිකුමා
2. ශුද්ධ වූ ඇන්ඩෘ මුනිකුමා
3. ශුද්ධ වූ මහා ජාකොබ් (සන්තියාගු) මුනිකුමා
4. ශුද්ධ වූ ජුවාම් මුනිකුමා
5. ශුද්ධ වූ පිලිප් මුනිකුමා
6. ශුද්ධ වූ බර්තොලමේව් මුනිකුමා
7. ශුද්ධ වූ තෝමස් මුනිකුමා
8. ශුද්ධ වූ මතෙව් මුනිකුමා
9. ශුද්ධ වූ කුඩා ජාකොබ් මුනිකුමා
10. ශුද්ධ වූ ජුඩ් තද්දෙවිස් මුනිකුමා
11. ශුද්ධ වූ අන්තවාදී (ජ්වලිත) සීමොන් මුනිකුමා
12. ජේසුස් වහන්සේ ව පාවා දුන් ජුදස් ඉස්කාරියොන්

ජේසුස් වහන්සේ ජුදෙව්වන් අතට පාවා දුන් ජුදස් පසු ව තමා කළ වරද පිළිබඳ ශෝක වී එල්ලී මළේ ය. ඒ අනුව ජේසුස් වහන්සේගේ අපෝස්තුලුවරයෙක් අඩු විය. එබැවින් මතියස් තුමාව අපෝස්තුලුවරයකු ලෙස තෝරා පත් කර ගනු ලැබිණි. මේ අනුව මුල් කිතුනු සභාවේ දොළොස්වන අපෝස්තුලුවරයා ලෙස ගණන් ගනු ලබන්නේ ශුද්ධ වූ මතියස් මුනිකුමා ය. (ක්‍රියා 1:12-26)

ධර්ම දූත වගකීම පැවරීම

ජේසුස් වහන්සේ ස්වර්ගාරෝහණ වීමට පෙර අපෝස්තුලුවරුන්ට ධර්මදූත වගකීම් පැවරුවේ පහත වචන වදාලමින් ය.

“ඔබ ගොස්, සකල ජාතීන් ශ්‍රාවකයන් කරන්න; පියාණන්ගේ ද පුත්‍රයාණන්ගේ ද ශුද්ධාත්මයාණන්ගේ ද නාමයෙන් ඔවුන් බවිතීස්ම ස්නාපනය කරන්න. මා ඔබට අණ කළ සියල්ල රක්ෂා කරන්න ඔවුන්ට උගන්වන්න. මම ද යුගාන්තය දක්වා සදහට ම ඔබ හා සමග සිටිමි.”
(මතෙව් 28:19-20)

ජේසුස් වහන්සේ මෙලොවින් සමුගැනීමට පෙර තම ශ්‍රාවකයන්ට ධර්මදැන කාර්යය ඉදිරියට ගෙන යාමේ වගකීම භාර දුන් සේක: “සකල ජාතීන් ශ්‍රාවකයන් කරන්න.” ඒ අනුව ප්‍රසාද ස්නාපනය ලැබූ අප ද අන් අයට ක්‍රිස්තුන් වහන්සේ හඳුන්වා දීමට ක්‍රියා කළ යුතු ය. “පියාණන්ගේ ද පුත්‍රයාණන්ගේ ද ශුද්ධාත්මයාණන්ගේ ද නාමයෙන් ඔවුන් බවිනිස්ම ස්නාපනය කරන්න” යන්නෙන් ප්‍රසාද ස්නාපනය දානය කිරීම ක්‍රිස්තුන් වහන්සේගෙන් ම ලද වගකීමක් බව පෙන්වා දෙනු ලබයි. “මා ඔබට අණ කළ සියල්ල රක්ෂා කරන්නට ඔවුන්ට උගන්වන්න” යන නියෝගය නිසා අප ද බෞතිස් ම ස්නාපනය ලැබීම පමණක් ප්‍රමාණවත් නොවේ. උන් වහන්සේ ඉගැන්වූ ධර්මය අප දිනපතා රක්ෂා කළ යුතු ය. එය අන් අයට ද ප්‍රකාශ කළ යුතු ය.

ක්‍රිස්තුන් වහන්සේ ලොවට හඳුන්වා දීමට කළ හැකි දේ:

- ★ හොඳින් ශුද්ධ ලියවිල්ල අධ්‍යයනය කිරීම
- ★ දේව ප්‍රසාද නිධාන ලබා ගැනීම
- ★ නොකඩවා ජනවත්දනාවට සහභාගි වීම
- ★ දේව වචනය කියවීම, මෙනෙහි කිරීම හා ඒ අනුව ජීවත් වීම
- ★ ධර්මදැන සේවයේ නිරත වීම
- ★ මිසමේ සමිති සමාගම්වලට බැඳී සේවය කිරීම.


ක්‍රියාකාරකම

1. ජේසුස් වහන්සේගේ ප්‍රථම ශ්‍රාවකයන් හතර දෙනාගේ නම් ලියන්න.
2. ජේසුස් වහන්සේ ප්‍රථම ශ්‍රාවකයන්ට දුන් කැඳවීම අනුව යමින් පාසල තුළ ඔබට කළ හැකි කාර්යයන් තුනක් ලියන්න.
3. ක්‍රියා 1:12-26 කියවා ජුදාස් වෙනුවට ශු.මනියස් තුමා පත් කිරීමේ සිද්ධිය පිළිබඳ ව රචනාවක් ලියන්න.
4. ක්‍රිස්තුන් වහන්සේ මෙලොවින් සමුගැනීමට පෙර තම ශ්‍රාවකයන්ට දුන් නියෝග තුන ලියන්න.
5. අන් අය දෙවි සමීදුන් වෙත යොමු කිරීම සඳහා ඔබට කළ හැකි කාර්යයන් තුනක් ලියන්න.

6. පහත සඳහන් කොටුව තුළ ජේසුස් වහන්සේගේ අපෝස්තුලුවරුන්ගේ නම් සැඟවී ඇත. මෙම කොටුව ඔබේ අභ්‍යාස පොතේ ඇඳ අපෝස්තුලුවරුන් 12 දෙනාගේ නම් පාට කරන්න.

ග	ම	හා	ජා	කො	බි	කු	පි	ලි	ජ්
අ	තෙ	ද	දු	ස	ය	ඩා	ව	ජු	ස
න්	ල	ක	බ	ග	ඇ	ජා	ප	දා	බ
ත	ම	පි	ර්	ල	නි	කො	ජො	ස්	ජු
වා	තෙ	කු	ත	න	දි	බි	රා	ඉ	ඩි
දී	වි	ද	ල	දු	ජු	වා	මි	ස්	ත
සී	ය	ධ	මෙ	ඔ	ත	ද	න	කා	ද්
මො	ක	ල	වි	තෝ	ම	ස්	ම	රි	දෙ
න්	සි	න	ස්	ආ	සා	ම	උ	යො	වු
ජේ	දු	රු	පා	ඵ	ඇ	න්	ඩා	න්	ස්

8. ඔබට දේව සේවය සඳහා කැඳවීමක් ලැබුණහොත් ඔබ ක්‍රියා කරන්නේ කෙසේද යි ජේලි පහකින් ලියා දක්වන්න.
9. “දේව වචනයට සවන්දීමේ වැදගත්කම” යන මාතෘකාව යටතේ ආගමික සමිතියක කළ හැකි කතාවක් වචන 100කින් පමණ ලියා දක්වන්න.



ජීවිතයට බිඳක්

- ★ දේව වචනය ජීවිතය ජීර්ජුන් බව කථා ගෙන යන ප්‍රඥාවේ උල්පතක් වන බැවින් දිනපතා දේව වචනය කියවා වෙනෙහි කරමු.
- ★ දේව වචනය අන් අයට බෙදා දීමට කටයුතු කරමු.
- ★ ජේසුස් වහන්සේ අන් අයට හඳුන්වා දෙමු.